

కోటి మంది మహిళను కోటి శ్వరులను చేస్తాం

ఆదానీ, అంబానీలను మించి పారిశ్రామికవేత్తలుగా ఎదగాలి



మహిళా సంఘాల తెలంగాణ ఆడబిడ్డల ఆశీస్సులతోనే ఈ ప్రజా ప్రభుత్వం ఏర్పడిందని, 2034 నాటికి కోటి మంది మహిళలను కోటి శ్వరులను చేయడమే తమ అర్థిమేట్ టార్గెట్ అని సీఎం రేవంత్ రెడ్డి ధీమా వ్యక్తం చేశారు. వారు ఆర్థికంగా ఎదిగి ఆదానీ, అంబానీలను మించాలని ఆకాంక్షించారు. తెలంగాణలో మహిళా సాధికారత, ఆర్థిక అభ్యుత్తే లక్ష్యంగా ప్రజా ప్రభుత్వం మరో చారిత్రాత్మక ఘట్టానికి శ్రీకారం చుట్టింది. ప్రజా సౌలస, ప్రగతి ప్రణాళికలో భాగంగా నిర్వహిస్తున్న మహిళా వాల్ తృవాల సందర్భంగా ముఖ్యమంత్రి రేవంత్ రెడ్డి సిక్రెటేరియట్ నుంచి వర్చువల్ సెక్షన్లలో ఏకంగా 8,000 స్వయం సహాయక మహిళా సంఘాల భవనాలకు ఒకేసారి శంకుస్థాపన చేశారు. ఒకే రోజు ఇంత భారీ స్థాయిలో మహిళా భవనాలకు పునాది రాళ్లు వేయడం దేశంలోనే ఒక సంచలన నిర్ణయమని ముఖ్యమంత్రి అభివర్ణించారు.

ముగ్గురు అన్నాడీఎంకే ఎమ్మెల్యేల రాజీనామా



తమిళనాడు అసెంబ్లీ ఎన్నికల్లో పరాజయం చవిచూసిన అన్నాడీఎంకే గ్రూపుకు వరుస ఎదురుదెబ్బలు తగులుతున్నాయి. సోమవారం ఆ పార్టీకి చెందిన ముగ్గురు ఎమ్మెల్యేలు రాజీనామా చేసి, ఆ తర్వాత డివీకే మంత్రి ఆదవ్ అర్జునను కలిశారు. మరగతం కుమారవేల్, జయకుమార్, సత్యభామ తమ రాజీనామా లేఖలను అసెంబ్లీ స్పీకర్ జేసీడీ ప్రభాకర్ కు సమర్పించారు. **పేజీ 2లో ▶**

ప్రధాని మోదీతో మాజీ ఉపరాష్ట్రపతి వెంకయ్యనాయుడు భేటీ



- దిల్లీలో ప్రధాని మోదీతో మాజీ ఉపరాష్ట్రపతి వెంకయ్యనాయుడు భేటీ
- సీమా టీర్లో జరిగిన సమావేశంలో పలు అంశాలపై చర్చ
- అటల్ పుత్రీ న్యూస్ సాసిటీ చైర్మనీగా వెంకయ్యనాయుడు బాధ్యతలు

కేటీఆర్ కు మంత్రి పాంగులేటి శ్రీనివాసరెడ్డి సవాల్



హైదరాబాద్: బీఆర్ఎస్ కార్యనిర్వాహక అధ్యక్షుడు కేటీఆర్ కు మంత్రి పాంగులేటి శ్రీనివాసరెడ్డి సవాల్ విసిరారు. రాష్ట్రంలో ఇందిరమ్మ ఇళ్లు లేని గ్రామాల్లో కాంగ్రెస్ పార్టీ ఓట్లు అడగడని.. డబుల్ బెడ్రూం ఇళ్లు లేని గ్రామాల్లో బీఆర్ఎస్ ఓట్లు అడగకూడదన్నారు. **పేజీ 2లో ▶**

అంతర్ రాష్ట్ర సమన్వయంతో త్రాగునీటి సమస్యకు శాశ్వత పరిష్కారం




- తెలంగాణా రైతాంగం సాగునీటి అవసరాలకు చర్చలలో పూర్తి ప్రాధాన్యత
- పరస్పర అవగాహనతోటే కృష్ణా జలాల వినియోగం
- రెండు రాష్ట్రాల త్రాగునీటి అవసరాలపై కలిసి పోయే విధంగా చర్చలు
- మంత్రి కెపెన్ ఎన్.ఉత్తమ్ కుమార్ రెడ్డి

డైమండ్ హార్వర్ లో బిజెపి అడుగు

గోదావరి పుష్కరాలకు సుమారు 10 కోట్ల మంది భక్తులు వచ్చే అవకాశం ఉందని అంచనా వేస్తున్నామని, అందుకు తగిన విధంగా ప్రత్యేక ఏర్పాట్లు చేయాలని అధికారులను ఆంధ్రప్రదేశ్ ఉప ముఖ్యమంత్రి పవన్ కల్యాణ్ ఆదేశించారు. గోదావరి పుష్కరాల-2027 ఏర్పాట్లపై పవన్ కల్యాణ్ ప్రత్యేకంగా దృష్టి సారించారు. ఈ క్రమంలో పుష్కరాల ఏర్పాట్లపై రాజమహేంద్రవరం కార్పొరేషన్ కార్యాలయంలో సోమవారం కీలక సమీక్షా సమావేశం నిర్వహించారు. ఈ సమావేశంలో పలు శాఖల అధికారులు, కూటమి ఎమ్మెల్యేలు, ఎమ్మెల్సీలు పాల్గొన్నారు. ఈ సందర్భంగా వసలు ఎలా జరుగుతున్నాయని అధికారులను అడిగి డివ్యూటీ సీఎం తెలుసుకున్నారు. ఈ క్రమంలో అధికారులకు పలు అంశాలపై దిశానిర్దేశం చేశారు. ఈ సమావేశంలో అధికారుల పనితీరుపై డివ్యూటీ సీఎం అసంతృప్తి వ్యక్తం చేశారు. ఏడాది వ్యవధిలో రూ. 8,600 కోట్లతో చేపట్టాల్సిన పనులకు ఇంకా డివీఆర్లు ఎందుకు సిద్ధం కాలేదని ప్రశ్నించారు. **పేజీ 2లో ▶**

- గోదావరి పుష్కరాలకు 10కోట్ల మంది
- అందుకు తగ్గట్లుగా ఏర్పాట్లు ఉండాలి
- రాజమహేంద్రవరం అధికారులతో పవన్ సమీక్ష



పద్మపురస్కారాన్ని స్వీకరించిన హార్వన్ ప్రీత్ కార్



బిఆర్ఎస్ వచ్చాక 24 గంటల తాగునీరిస్తాం

- ప్రతి ఇంటికి మంచి నీరు అందించి తీరుతాం
- నగరంలో ఒక్క ఇందిరమ్మ ఇల్లు ఒక్కటూనా కట్టారా
- అలా చూపిస్తే రాజకీయాల నుంచి తప్పుకుంటా
- సర్ ప్రతీయతో జాగ్రత్తగా ఉండాల్సిందే
- కూకట్ పల్లి కార్యకర్తల భేటీలో బిఆర్ఎస్ నేత కెటిఆర్



అత్తారింట్లో విద్యుదాఘాతం.. అల్లుడి మృతి

అత్తూకూరు (అమరచింత): అత్తారింట్లో చుభ కార్యానికి వచ్చిన అల్లుడు విద్యుదాఘాతంతో మృతి చెందిన సంఘటన వనపర్తి జిల్లాలో జరిగింది. స్థానికుల వివరాల మేరకు.. అమరచింత మండలం ఈర్లదిన్నె గ్రామానికి చెందిన ఆంజనేయులు (42) శనివారం అత్తూకూరు మండలం మూలపల్లి గ్రామంలోని అత్తారింటికి వెళ్లారు. సోమవారం ఉదయం బావమరిది కుమారుడి తొట్టెల కార్యక్రమం ఉండటంతో ఇందిన నీటితో శుభ్రం చేయడం కోసం నీరు అవసరమని మోటారు ఆన్ చేయడానికి జోర్డు వద్ద స్విచ్ వేస్తుండగా విద్యుదాఘాతానికి గురై స్పృహ కోల్పోయి చనిపోయారు. కుటుంబ సభ్యులు చికిత్స నిమిత్తం అత్తూకూరు ప్రభుత్వ ఆసుపత్రికి తీసుకెళ్లగా వైద్యులు పరీక్షించి మృతి చెందినట్లు తెలిపారు. భార్య పావని ఫిర్యాదు మేరకు కేసు నమోదు చేశామని ఎస్పీ జయన్న తెలిపారు.


ఇశాన్య నుంచి బయటకు వచ్చాం

- నోటీసులపై 27న వివరణ ఇస్తాం
- విజయవాడ ఎంపి కేశినేని చిన్ని



సంపాదకీయం

ప్రతి కథా ఏకలవ్యుడి బొటన వేలే!



‘ఏకలవ్య కాలనీ’ అని పిలవబడే ఒక ఎరుకుల సమాహాన్ని ‘ఏకలవ్య కాలనీ’గా పిలుచుకోవడం వెనుక ఆ ఊరి యువత ఆలోచన బైటి నుంచి మాస్టే సాధారణమైనదిగా కనపడవచ్చు. కానీ పలమనేరు బాలాజీ ‘ఏకలవ్య కాలనీ -- ఎరుకుల జీవనగాధలు’ పుస్తకం చదివినాక ఆలోచిస్తే ఆ ప్రయత్నం మామూలుది కాదు అనిపిస్తుంది. స్వతంత్ర భారత దేశంలో మూలవాసులైన గిరిజనులపై వారి వారి జీవన విధానాల ఆధారంగా రాజ్యం రాసిన నెగెటివ్ హిస్టరీని రీరైట్ చెయ్యాలి అవసరాన్ని స్పష్టం చేస్తాయి ఈ పుస్తకంలోని కథలు.

అడవి తీరప్రాంతాన, వ్యవసాయ ప్రధానంగా జీవనం సాగిస్తున్న ఒక అదిమ సమాజం దొంగలుగా చిత్రించబడటం ఒక కుట్ర. ఒక సమాహాసే వై వెదుడం, నిర్లక్ష్యంగా పక్కన పెట్టడం ఒక వ్యూహం. అందులో భాగంగానే పాలకుల తీరు, ఇతర సమాజాల అణచివేత ఒక పథకం ప్రకారం జరుగు తున్నదని మనకు అర్థం చేయిస్తుంది ఈ పుస్తకం. ఈ కథల్లో ఒక కాలేజీ కుర్రాడు కొత్త ఘోస పట్టుకుని కాలేజీకి వెళ్తే “యాడ కొట్టుకొస్తావీరా ఇంత కొత్త ఘోస” అని ప్రశ్నిస్తుంది ఇతర సమాజం. అదే కథలో మరోచోట “మీకే మప్పా, మీరు దేవుడి బిడ్డలు. రిజర్వేషన్లున్నాయి” ఎత్తి పొడుస్తుంది. మరి స్వతంత్ర స్వర్ణోత్సవ సమయానికి ఈ పాత్ర తండ్రి ఎలా జీవించి వుంటాడు? ఎన్ని అవమానాల్ని ఎదుర్కొని వుండివుంటాడు? ఆ ముందు తరం ఏ మానసిక వేదనని మోస్తూ దాన్ని నేటి తరానికి వారసత్వంగా ఇచ్చి వుంటుంది? “అభివృద్ధి, మార్పు, సమానత్వం అనేవి రావడానికి ఇంకా ఎన్నెన్నో వెయిట్ చెయ్యాలి సారీ?” అని మరో చోట ప్రశ్నిస్తుంది ఇదే కథలో మరో పాత్ర. ఈ మాటలే వెయిటింగ్ పట్ల అసహనం కనిపిస్తుంది. ఇది తరాల నిరీక్షణ.

ఈ పుస్తకంలో ఒక చోట ఆ ఎస్సీ కాలనీలో ఒక దృశ్యం పాఠకుడికి ఇలా ఎదురవుతుంది: “గుడి చక్కనే ఒక మొండి గోడల ఇల్లు... తలుపు సగం ఊడిపోయి, ఎప్పుడూ మూయాల్ని అవసరమే లేనట్లు. బయటే సులక మంచం పైన ఒక సగం మనిషి కూర్చున్నో లేదా పడుకునే ఉంటాడు. చగల్లో కానీ, రాత్రుల్లో కానీ అతడు నిద్రలోకి వెళ్ళి వస్తుంటాడు. మెలకువలో కూర్చుని గుడ్ల పేలికలతో తాడు పేనడమో, వెదురు దబ్బళ్ళో తట్టో, బుట్టో, చాలో అల్లడమో చేస్తుంటాడు. రాత్రుని, పగలని అతడికి స్పృహ ఉండదు. వానా, చలి, ఎండా ఏ తేడా తెలియదు. అతడి లోకం అతడిదే.” ఈ వర్ణనతో అక్కడి దృశ్యం క్రమక్రమంగా మనకు స్పష్టమవుతూ కనిపిస్తూ వుంటుంది. అక్కడి మనషుల జీవన విధానం, అక్కడి పరిస్థితులూ ఒక్కొక్కటిగా మనకు అర్థమవుతూ వుంటాయి.

ఇందులో ఆ “సగం మనిషి”ని మనకు చెప్పడానికి రచయిత అక్కడి మైస్ట్రాల్ ఇమ్మోసాని కథల్లో తీసుకురావడాన్ని అభినందించకుండా వుండలేం. ఇలా చెప్పాలంటే ఆ రచయిత కచ్చితంగా ఆ కాలనీలో నివసించే వ్యక్తి అయి వుండాలి. లేదా అక్కడ జీవితాలతో ప్రత్యక్ష అనుభందాలను కలిగి వుండాలి. లేకపోతే ఈ విధమైన నరేషన్ పిలువకూడదు.

ఇందులో ఒక పాత్ర మనతో చెప్పింది: “ఒకరి బాధలు ఒకరికి చెప్పుకోవలసిందే ఒకరి కష్టానికి ఒకరు రావలసిందే అంతా ఒక్కచోట వుంటే మంచిది కదా వదినా” అని. ఎవరి బతుకు బాధల్లో వాళ్ళు ఎవరికి వారి వేరే పలుచోట్లకు పోతుంటే, ఎదురైన పీడనని ఎదుర్కోవడం సాధ్యం కాదనే స్పృహ అంతర్దీనంగా దోసిస్తుంది మాటల్లో. “పండుగల్లో మేసినా, గాడిదల పైన ఉప్పు అమ్మినా, తట్ట బుట్టా అమ్మినా, యెర్రమన్ను, ముగ్గుపిండి అమ్మినా మనల్ని అడిగిపోవడం లేదు. మన కాళ్ళపైన మనం నిలబడి మన కళ్ళు తింటూ ఉండామే కానీ ఉన్నప్పుడు తిని, లేనప్పుడు పన్నయినా వుండామే కానీ ఏ పొద్దు ఎవరి సొత్తుకు అయినా పోతాండామా,” అని అదే పాత్ర చెప్పుకున్నప్పుడు మనకి ఆ మనషుల బతుకు చిత్రాలు కనిపిస్తాయి. వృత్తులు స్పష్టమవుతాయి. కష్టాలు, కన్నీళ్ళు, బాధలు, బరువులూ అర్థమవుతాయి. “ఇప్పుడు వాళ్ళందరూ ముసలి వాళ్ళయిపోయారు, వాళ్ళను చాలా కన్నీళ్ళు జలజలా నేల రల్తాయి. బతుకుదారులు వేరైనా వాల్లందరినీ కంటికి కడవెడు కన్నీళ్ళు నింపుకున్న కళతో” అని రచయితే ఒక చోట అంటాడు. అతని మాటల్లో ఆ నేలరాని కన్నీళ్ళని రికార్డు చెయ్యాలనే తపన కనిపిస్తుంది. ఈ వ్యధలు బయటి ప్రపంచానికి తెలియచెప్పాలన్న సంకల్పం కనిపిస్తుంది. ఇదా మన భారతం అని ఎవరినో ప్రశ్నిస్తున్నట్టనిపిస్తుంది.

‘ఏకలవ్య కాలనీ’ సంపుటిలోని కథలన్నీ ఒక ప్రశ్నతో ముగుస్తాయి. ముగిసిన తరువాత పాఠకునిలో ఒక అలజడికి, ఆలోచనకి కారణమవుతాయి. ఈ ప్రశ్నలన్నీ పాఠకుడిలో ఒక మెలకువని కలిగిస్తాయి. అంటే కథ ముగిసిన తరువాత మధనం ప్రారంభమవుతుంది. అదే కదా సాహిత్యం అంటిమ లక్ష్యం. ఆ పని సులభంగా చేస్తాయా కదలు.

ఇరంతా ఎందుకు చెప్పాల్సివుందంటే: ఇవన్నీ ఎరుకుల కథలు. ఇంతదాకా ఎవరూ తడవనివి. తడిమినా ఇంత లోతుల్లోంచి చెప్పినవి కాదు. పలమనేరు బాలాజీ ఇప్పటికే కథకునిగా, కవిగా అందరికీ పరిచయమైనవారు. నా అంచనా తప్పు కాకపోతే ఆయన ఇంతకుముందు రాసిన పలు కథాకవిత్యాలకూ, ఈ పుస్తకానికి స్పష్టమైన తేడా వుంది. అది అస్మిత్య పరమార్థం. నా ఉద్దేశ్యం వాటిల్లో ఈ స్పృహ లేదని కాదు. ఇందులో బలంగా వున్నది.

ఇన్నాళ్ళూ వివక్ష అణచివేత, పీడనలు దళితజీవితాల్లో మాత్రమే ఉన్నాయని సుకుమారీ సమాజం. అంటరానితనం ఒక్క దళితులకు మాత్రమే ఎదురయ్యేది అనే అవగాహన వుండేది. కానీ అంటరానితనం గిరిజన కులాల్లో కూడా ఒక ముల్లూ గుచ్చుకుంటున్నదన్న వాస్తవాన్ని చెప్పే ప్రయత్నం చేసాయి ఈ కథలు. నొప్పిని భరిస్తున్న కమ్మనిదీనీ లోంచి ప్రశ్నించడం మొదలయ్యింది అని ప్రకటిస్తున్నాయి ఈ కథలు.

ఈ కథల్లో ఒక పాత్ర అంటుంది: “ఈ దేశానికి ఒక్క అంబేద్కర్ చాలదు. ఇంటికోక్క అంబేద్కర్ రావల్సి” అని. ఎనభైయ్యేళ్ళ ఆ పాత్ర అంబేద్కర్ని అణచివేస్తున్నాడని అంటున్నాడు ఉడుకోడు పాత్ర. “ఎరికిలోడు సేద్యం ఒక్కటే నేర్చుకుంటే సాలరు మామా, పోలాంటం చెయ్యడం నేర్చుకోవల్సి, బతకాలంటే కరువుతోనే కాదు, మొందిమేఘాలతోనే కాదు, మొంది మనుషులతో, పెద్ద కులమోళ్ళతో పోరాటాలు చెయ్యడం నేర్చుకోవల్సి” అని ఉడుకోడు తోటి వారిని ప్రేతస్వపరుస్తుంటే-- ఆ ఒక్క ఎస్సీ కాలనీకి చెందిన వారికి కాదు పీడితులందరికీ తత్పరిధి చేస్తున్నాడని మనకి ఇట్టే అర్థమైపోతుంది. “బతికేదానికి వయసుతో పనేముంది మామా, ఏ వయసోడికైనా బతకాలంటే నెత్తురు ఉడుగనే ఉండల్సి. అసలు మనిషినేవారు ఎప్పుడూ ఉడుకుదుగనే ఉండల్సి” అని కుండబద్దలుకొట్టినట్లు చెప్పింది ఉడుకోడు పాత్ర.

సాహిత్యంలోకంటే బలహీనంగా వున్న గిరిజన స్వరం బృందంగా మారడానికి గొంతెత్తిన వైతస్వరమే కథలు. కథల్లో, కవిత్వల్లో ఇప్పుడిప్పుడే గొంతు విచ్చుతున్న గిరిజన గళాలకి ఈ కథలు మార్గనిర్దేశం చేస్తాయి. వివిధ ఉపకులాలూ వున్న అడవి బిడ్డలకు ఈ కథలు కొత్త పాఠాలు నేర్పూతాయి. ప్రతి ఉపకులం నుంచి ఇలాంటి కథలు రావాలన్న సందేశాన్ని పంపుతాయి.

ఇశాన్యీ నుంచి బయటకు వచ్చాం

మొదటిపేజీ తరువాయి
ఇశాన్యీ కేసినే డెవలప్మెంట్ సస్థిల కలిసి చేసిన రియల్ ఎస్టేట్ సంస్థకు ఈడీ అధికారుల నుంచి ఓ నోటీసు వచ్చిందని విజయవాడ పార్లమెంట్ సభ్యులు కేసినే శివనాథ్ (చిన్ని) తెలిపారు. ఆ కంపెనీకి వచ్చిన నోటీసుపై ఈనెల 27వ తేదీన వివరణ ఇస్తామని పేర్కొన్నారు. వచ్చే వచ్చే సైట్లు ఉండటంతో రాజ్ కనీరెడ్డికి సంబంధించిన ఇశాన్యీ సంస్థతో 2021లో రియల్ ఎస్టేట్ చేసేందుకు ప్రైడ్ ఇన్ఫ్రా సంస్థ ఏర్పాటు చేశామని ప్రస్తావించారు. ఆ సంస్థ ద్వారా రూ.35 లక్షల లావాదేవీలు జరిగియిన తెలిపారు. సోమవారం విజయవాడలో కేసినే శివనాథ్ మీడియాతో మాట్లాడారు. రాజ్ కనీరెడ్డి సంగతి తెలిశాక 2022లోనే.. ఆ కంపెనీ నుంచి బయటకు వచ్చేవామని కేసినే శివనాథ్ స్పష్టం చేశారు. ఆ లావాదేవీకి సంబంధించే ఈడీ అధికారులు సమాధానం కోరుతూ నోటీసు పంపించారని వెల్లడించారు. ఆర్కైవ్ ఫీజు కోసం చేసిన రూ.35లక్షల (ట్రాన్సాక్షన్ తప్ప) ఇంకేమీ జరగలేదని ఈడీ అధికారులకు చెబుతామని తెలిపారు. లిక్విడ్ స్టాన్సులో తన భార్యకు నోటీసులు వచ్చినట్లు వచ్చిన ఆలోచనలు అవాస్తవమని అన్నారు. అప్పుడు పెట్టిన కంపెనీలో తన భార్య ఒక డైరెక్టర్ మాత్రమేనని తెల్పివెప్పారు. ఆ కంపెనీకి నోటీసు వచ్చిందే తప్ప.. తన భార్యకు ఎలాంటి నోటీసు రాలేదని ఎంపీ కేసినే శివనాథ్ పేర్కొన్నారు.

కేటీఆర్ కు మంత్రి పొంగులేటి శ్రీనివాసరెడ్డి సవాల్

మొదటిపేజీ తరువాయి
“వచ్చే ఎన్నికల్లో బీఆర్ఎస్ కు వీఆర్ఎస్ ఇచ్చేందుకు ప్రజలు సిద్ధంగా ఉన్నారు. జూన్ 1న మరో 2.5 లక్షల ఇందిరమ్మ ఇళ్ల నిర్మాణాలకు శ్రీకారం చుడతాం. హైదరాబాద్ లో 3 కార్పొరేషన్లలో లక్ష ఇందిరమ్మ ఇళ్ల నిర్మించబోతున్నాం. అధికారంలోకి వచ్చిన రెండున్నరేళ్లలోనే 4.5 లక్షల ఇళ్ల నిర్మిస్తున్నాం. చెల్లి, బావ ఘోష్టు ట్యాప్ చేసిన కేటీఆర్ కు ఇందిరమ్మ పేరు పలికే అర్హత లేదు” అని పొంగులేటి శ్రీనివాసరెడ్డి విమర్శించారు.

అంతర్ రాష్ట్ర సమన్వయంతో త్రాగునీటి సమస్యకు శాశ్వత పరిష్కారం

మొదటిపేజీ తరువాయి
భోజిలో రాష్ట్ర ఎక్యుజిట్ శాఖామంత్రి జూపల్లి కృష్ణారావు, పశుసంపర్క, క్రీడల శాఖామంత్రి వాకిలి శ్రీహరి, రాష్ట్ర ప్రణాళికా శాఖా సంఘం చైన్ చైర్మన్ జీ. చిన్నారెడ్డి రాయచూరు లోకసభ సభ్యులు జీ. కుమార్ నాయక్, నాగర్ కర్నూల్ లోకసభ సభ్యులు మల్లు రవి లతో పాటు రాయచూరు రూరల్ శాసనసభ్యులు బసన్నగౌడ ఉమ్మడి పాలమూరు జిల్లాకు చెందిన శాసనసభ్యులు బండ్ర కృష్ణమోహన్ రెడ్డి, మేమూరెడ్డి, శివకుమార్ రెడ్డి, పంకీకృష్ణ, రాష్ట్ర సీనిపార్లమెంటు శాఖా ప్రధాన కార్యదర్శి ఇ. శ్రీధర్, సహాయ కార్యదర్శి కే. శ్రీనివాస్, ఇ. ఎస్. సి రమేష్ బాబు, కర్ణాటక రాష్ట్ర విస్తృతపంచ నీటిపారుదల శాఖా కార్యదర్శి వి.కే పవిత్ర తదితరులు పాల్గొన్నారు. ఈ సందర్భంగా మంత్రి ఉత్తమ కుమార్ రెడ్డి మాట్లాడుతూ కృష్ణా జలాలను రెండు రాష్ట్రాల వినియోగంపై పరస్పర అవగాహనతో స్నేహపూర్వక వాతావరణంలో చర్చలు నిర్వహించామన్నారు. భవిష్యత్తులో అనుసరించ బోయే విధానాలు ఉభయ రాష్ట్రాలకు ప్రయోజనకారిగా ఉండేలా నిర్ణయం తీసుకున్నామన్నారు. తెలంగాణ రాష్ట్ర ప్రయోజనాలకు భంగం వాటిల్ల కుండా ఉండేలా అనుసరించాల్సిన ప్రతిపాదనలను కర్ణాటక చిన్న నీటి తరహా శాఖామంత్రి బోమరాజు క సమగ్రంగా అనుసరించినట్లు ఆయన తెలిపారు. కృష్ణా నది ప్రతిపాదిత భార్యరేణి నిర్మాణానికి సంబంధించిన సాంకేతికత అంశాలపై విస్తృతంగా చర్చించినట్లు ఆయన వెల్లడించారు. తెలంగాణా సాగునీటి, త్రాగునీటి హక్కులు పరిరక్షణ భవిష్యత్ అవసరాలకు అనుసరించాల్సిన విధి విధానాలపై ప్రాథమిక చర్చలు జరిపినట్లు ఆయన తెలిపారు. అంతర్ రాష్ట్ర సమన్వయంతో త్రాగునీటి సమస్యకు శాశ్వతంగా పరిష్కారానికి రూపొందించిన ప్రతిపాదనలను కర్ణాటక ముందుంచినట్లు ఆయన చెప్పారు. కృష్ణా నది జలాలను వినియోగంపై జరిగిన ఉభయ రాష్ట్రాల చర్చలలో తెలంగాణా రైతాంగం సాగునీటి అవసరాలకు పూర్తి స్థాయిలో ప్రాధాన్యత ఇచ్చి చర్చించినట్లు ఆయన తెలిపారు. సాగునీటి, త్రాగునీటి విషయంలో రాష్ట్ర హక్కులకు భంగం వాటిల్ల కుండా ఉభయ రాష్ట్రాలకు సానుకూలంగా ఉండే విధంగా కృష్ణా జలాల వినియోగం పై కూలంకషంగా రెండు రాష్ట్రాల మధ్య చర్చలు జరగాయని ఆయన తెలిపారు. రెండు రాష్ట్రాల మధ్య జరిగిన చర్చలను ముఖ్యమంత్రి ఏ. రేపాంత్ రెడ్డికి వివరించి సమిష్టి నిర్ణయం తీసుకుంటామని మంత్రి ఉత్తమ కుమార్ రెడ్డి పేర్కొన్నారు.

పద్మపురస్కారాన్ని స్వీకరించిన మార్కన్ ప్రీత్ కార్

మొదటిపేజీ తరువాయి
ప్రతిష్టాత్మక పద్మ పురస్కారాన్ని భారత మహిళల కెంపుటన్ మార్కన్ ప్రీత్ కార్ స్వీకరించింది. రాష్ట్రపతి భవన్లో సోమవారం రాష్ట్రపతి ద్రౌపది ముర్ము చేతులు మీదగా మార్కన్ ప్రీత్ పద్మ శ్రీ అవార్డును అందుకున్నారు. టీఎంపీయో కలను సాకారం చేసి.. మహిళా క్రీకెట్ వికాసానికి తోడ్పడిన ఆమెను ఈ సందర్భంగా ముర్ము అభినందించారు. పద్మశ్రీకి ఎంపికైన రోహిణి శర్మ మాత్రం అవార్డు చేతులలో కనిపించలేదు. నిరుప సొంతగడ్డపై భారత జట్టుకు వన్నే ప్రపంచకప్ కట్టబడిన మార్కన్ ప్రీత్ కార్ చరిత్ర సృష్టించింది. 48 ఏళ్ల నిరీక్షణకు తెరదించుతూ టీఎంపీయోను విశ్వవిజేతగా నిలిపింది. దిగ్గజ కెప్టెన్లు డయానా ఎదుర్చి, శాంత రామస్వామి, అజహమ్ చోప్రా, మిథాలీ రాజ్ వంటి వాళ్లకు సార్వభౌమ్యని ఘనతను సొంతం చేసుకున్న కౌరవం భారత ప్రభుత్వం పద్మ శ్రీతో సత్కరించింది. రాష్ట్రపతి భవన్లో సోమవారం సంద్రామాం దుస్తుల్లో హాజరైన మార్కన్ ప్రీత్ (షెనిడెంట్) ద్రౌపది ముర్ము చేతులు మీదగా అవార్డును అందుకుంది. నవంబర్ 2న జరిగిన వైసీపీ దక్షిణాఫ్రికాను 52 పరుగుల తేడాతో ఓడించిన భారత జట్టు తొలిసారి జగజ్జేతగా అవతరించింది.

బిఆర్ఎస్ వచ్చాక 24 గంటల తాగునీలిస్తాం

మొదటిపేజీ తరువాయి
బీఆర్ఎస్ అధికారంలోకి రాగానే హైదరాబాద్ నీటిలో 24 గంటల తాగునీటిని సరఫరా చేస్తామని మాజీమంత్రి కేటీఆర్ అన్నారు. 24 గంటల కరెంట్ ఇచ్చిన తీరుగానే ప్రతి ఇంటికి మంచి నీరు అందిస్తామని స్పష్టం చేశారు. తెలంగాణకు 24 గంటల కరెంట్ ఇచ్చింది కేసీఆర్ అని.. హైదరాబాద్ లో 24 గంటల తాగునీరు ఇచ్చేది కూడా కేసీఆర్ అని వెల్లడించారు. కాంగ్రెస్ పరిపాలన గురించి అవగాహన ఉంది కాబట్టి సగం ప్రజలు ఒక్క నీటి కుండా ఇవ్వలేదని మాజీ మంత్రి అన్నారు. కూకట్ పల్లి నియోజకవర్గంలో బీఆర్ఎస్ జనరల్ బాడీ మీటింగ్ నిర్వహించారు. ఈ సమావేశంలో పార్టీ కార్యకర్తలకు స్పెషల్ ఇంటిస్పెక్ట్ రివ్యూపై బీఆర్ఎస్ వర్సింగ్ (షెనిడెంట్) కేటీఆర్ ప్రత్యేక ప్రజెంటేషన్ ఇచ్చారు. సమావేశంలో కేటీఆర్ మాట్లాడుతూ.. కేసీఆర్ కట్టిన పై ఓవర్లు, ఆసుపత్రులు, భవనాలను ఓపెన్ చేస్తూ తామే చేశామని అభిమాను చెప్పుకుంటున్నారని మండిపడ్డారు. గతంలో కేవలం అభివృద్ధిపైన మాత్రమే దృష్టి సారించామని.. ఈసారి అధికారంలోకి వచ్చాక పార్టీకి ఉన్న కార్యకర్త, నాయకుడికి తగిన అవకాశం, గౌరవం కల్పిస్తామని హామీ ఇచ్చారు. కాంగ్రెస్, బీజేపీ సమాధు చేసిన దొంగ ఓట్లు, దూషింకేట్ ఓట్ల పట్ల జాగ్రత్తగా ఉండాలన్నారు.

ముగ్గురు అన్నాడీఎంకే ఎమ్మెల్యేల రాజీనామా

మొదటిపేజీ తరువాయి
ఇటీవల తమకనాడు అసెంబ్లీలో జరిగిన బలపరీక్షలో టీపీకే (ఎఐఐ) ప్రభుత్వాన్ని.. సీపీ షణ్ముగం నేతృత్వంలో 20 మందికి పైగా అన్నాడీఎంకే అసెంబ్లీ ఎమ్మెల్యేలు మద్దతు ఇచ్చిన సంగతి తెలిసింది. వారిలో ఇప్పుడు రాజీనామా చేసిన వారు కూడా ఉన్నారు. దీంతో మదురాంతకం, ధారాపురం, పెరుందురై నియోజకవర్గాలు ఖాళీ అయ్యాయి. ఇప్పుడు మళ్లీ అక్కడ ఉప ఎన్నికలు నిర్వహించాల్సి ఉంది. మాజీ సీఎం పళనిస్వామి నేతృత్వంలోని అన్నాడీఎంకే అసెంబ్లీ ఎన్నికల్లో 47 స్థానాలు మాత్రమే గెలుచుకుంది. వరుసగా రెండోసారి అధికారానికి దూరం కావడంతో పార్టీ నేతల్లో అసంతృప్తి వ్యక్తమైంది. దాంతో విజయకు మద్దతు ఇస్తే విషయంలో పార్టీ రెండుగా చీలిన సంగతి తెలిసింది.

ప్రధాని మోదీతో మాజీ ఉపరాష్ట్రపతి వెంకయ్యనాయుడు భేటీ

మొదటిపేజీ తరువాయి
దిల్లీ: ప్రధాని నరేంద్రమోదీతో మాజీ ఉపరాష్ట్రపతి వెంకయ్యనాయుడు భేటీ అయ్యారు. దిల్లీలోని సీమా తీర్థ్ ఆయనతో సమావేశమయ్యారు. వెంకయ్యనాయుడు 2025 డిసెంబర్ నుంచి అలల్ స్టూట్ న్యూస్ సాసైటీ చైర్మన్ గా వ్యవహరిస్తున్నారు. దిల్లీలోని వాజ్మీయా స్మారకమైన సర్వేస్ అలల్ నిర్మాణం మొదలు ప్రస్తుతం నిర్వహణ బాధ్యతలను కూడా ఈ సాసైటీనే చూస్తోంది. ఈ నేపథ్యంలో అలల్ బిహార్ వాజ్మీయా ఆలోచనలు, నిర్మాణాలు, విలువలను భవిష్యత్ తరాలకు తెలియజేసేందుకు సాసైటీ తరఫున రూపొందించుకోవాల్సిన విధివిధానాలపై ప్రధానితో వెంకయ్యనాయుడు చర్చించారు.

డైమండ్ హార్బర్ లో బిజెపి అడుగు

మొదటిపేజీ తరువాయి
ఒకే సంవత్సరంలో 7 వేల పనులను ఎలా పూర్తి చేస్తారని నిలదీశారు. ముఖ్యంగా పుష్కరాల నిర్వహణలో టూరిజం శాఖ నుంచి సరైన సన్నద్ధత ఎందుకు కనిపించడం లేదని మందలించారు. ఇష్టానుసారంగా ఖర్చు పెడదామని అనుకుంటే కేంద్రప్రభుత్వం నిధులు ఇవ్వదని స్పష్టం చేశారు. ప్రణాళికాబద్ధంగా, నాణ్యతతో పనులు చేయాలని దిశానిర్దేశం చేశారు. హడావిడిగా పాటిపోయిన సిమెంట్ తో పనులు చేస్తే అవి కూలిపోతాయని హెచ్చరించారు. గత పుష్కరల్లో జరిగిన తొక్కిసిలాట వంటి ఘటనలు మళ్లీ జరగకుండా కట్టుదిట్టమైన చర్యలు తీసుకోవాలని పవన్ కల్యాణ్ సూచించారు. గోదావరి పుష్కరాలు అంటే కేవలం రాజమండ్రికే పరిమితం కాదని, 6 జిల్లాల్లోని 274 పంచాయతీల్లో ఏర్పాట్లు చేయాల్సి ఉంటుందని పవన్ కల్యాణ్ తెలిపారు. అన్ని ప్రాంతాల్లో భక్తులకు సమాన సౌకర్యాలు కల్పించేలా ప్రణాళికలు సిద్ధం చేయాలని ఆదేశించారు. పుష్కరాల పనుల సన్నద్ధతపై రాష్ట్ర కేబినెట్లో చర్చిస్తామని వెల్లడించారు. కేంద్ర నిధుల కోసం ప్రధానమంత్రి నరేంద్రమోదీ వద్దకు వెళ్లి సమయంలో అన్నివిధాలుగా సిద్ధంగా ఉండాలని అధికారులకు సూచించారు. గోదావరి నదిలో భక్తులు మురికినీళ్లతో స్నానం చేయడం సరికాదని పేర్కొన్నారు. గోదావరి కాలుష్య నివారణకు ప్రత్యేక టాస్క్ ఫోర్స్ ఏర్పాటు చేయాలని ఆదేశించారు. పర్యావరణ పరిరక్షణతో పాటు పరిశుభ్రతకు ప్రాధాన్యం ఇవ్వాలని సూచించారు. గోదావరి పుష్కరాలను విజయవంతం చేయడానికి అధికారులు, ప్రజాప్రతినిధులు, అన్ని శాఖలు సమన్వయంతో కలిసి పనిచేయాలని పవన్ కల్యాణ్ దిశానిర్దేశం చేశారు. అలాగే, తూర్పుగోదావరి జిల్లా అధికారులతో డిప్యూటీ సీఎం పవన్ కల్యాణ్ సమావేశం నిర్వహించారు. జిల్లాలో గోదావరి నది కాలుష్యానికి కారణాలపై ఆరా తీశారు. క్షీణ కృష్ణా, గోదావరి మిషన్ పనితీరుపై అసంతృప్తి వ్యక్తం చేశారు. పరిశ్రమ వ్యర్థాలు ఎట్టి పరిస్థితుల్లోనూ నదులో కలపకూడదని హుకుం జారీ చేశారు. పరిశ్రమ వ్యర్థాలపై పీసీబీ అధికారులు చర్యలు తీసుకోవాలని ఆదేశించారు. కలుషిత నీరు సాగునీటి కాలుషల్లో కలపకుండా చర్యలు చేపట్టాలని మార్గనిర్దేశం చేశారు. మురుగునీటిని శుద్ధి చేశాక నదులు, కాలుషల్లో కలపాలని సూచించారు. మురుగునీటి హాట్ స్పాట్లు ఎక్కడక్కడ ఉన్నాయో గుర్తించాలని నిర్దేశించారు. కాలుష్య నివారణకు కల్లెక్టర్ వెంటనే చర్యలు తీసుకోవాలని ఆదేశించారు. పంచాయతీల్లో మురుగునీరు ఎందుకు శుద్ధి చేయబడదని ప్రశ్నించారు. మురుగునీటిని నేరుగా పంట కాలుషల్లో ఎందుకు కలిపిస్తున్నారని నిలదీశారు. నదిలో, తాగునీటిలో మురుగునీటిని కలపడం సరికాదని పవన్ కల్యాణ్ పేర్కొన్నారు.

కోటి మంది మహిళను కోటిశ్వరులను చేస్తాం

మొదటిపేజీ తరువాయి
ఈ ఉన్నత స్థాయి చర్చులలో కార్యక్రమంలో డిప్యూటీ సీఎం మల్లు భట్టివిక్రమార్కు, మంత్రులు సీతళ్ళ, దుర్జిత శ్రీధర్ బాబు, పొంగులేటి శ్రీనివాస రెడ్డిలతో పాటు కీలక అధికారులు, మహిళా కమిషన్ చైర్మన్ గద్యాలే విజయలక్ష్మి తదితరులు పాల్గొన్నారు. ఈ సందర్భంగా సీఎం రేపాంత్ రెడ్డి మాట్లాడుతూ మహిళలను అర్థికంగా కోటిశ్వరులను చేసేందుకు ప్రభుత్వం రూపొందించిన భారీ రోడ్ మ్యాప్ ను ప్రకటించారు. రాష్ట్ర అభివృద్ధి మహిళల పురోగతితోనే ముడిపడి ఉందని సమీప ప్రభుత్వం తమదని సీఎం స్పష్టం చేశారు. సాధారణంగా సోలార్ ఎనర్జీ అంటే అదానీ, అంటానీ వంటి కార్పొరేట్ దిగ్గజాలు గుర్తొస్తారని, కానీ తెలంగాణలో మహిళా సంఘాల ద్వారానే 1,000 మెగావాట్ల సోలార్ ఎనర్జీ ప్లాంట్లను ఏర్పాటు చేయనున్నామని వెల్లడించారు. అలాగే రిలయన్స్ వంటి సంస్థలు చేసే పెట్రోల్ బంక్ వ్యాపారాలను సైతం ఇక్కడే మహిళా సంఘాల సహాయం చేతుల్లో పెట్టబోతున్నామన్నారు. మహిళల వ్యాపార సామర్థ్యాన్ని పెంచేందుకు వీలుగా బ్యాంక్ లింకేజీ లోన్ల పరిమితిని రూ.5 లక్షల నుండి రూ.10 లక్షలకు పెంచుతున్నట్లు సీఎం ప్రకటించారు. ఇప్పటివరకు రూ.60 వేల కోట్ల బ్యాంక్ లింకేజీ లోన్లు అందించామని, సున్నా వడ్డీ రణాల కోసం ప్రభుత్వం ఇప్పటికే రూ.1,390 కోట్లు చెల్లించినది గుర్తు చేశారు. పెద్ద పెద్ద వ్యాపారులు అప్పులు ఎగ్జిజ్ట్ పారిపోతున్న ఈ రోజుల్లో.. మహిళలు మాత్రం తీసుకున్న ప్రతి రూపాయిని నిర్మూర్తిగా చెల్లిస్తూ దేశానికి ఆదర్శంగా నిలుస్తున్నారని కొనియాడారు. మహిళలు కేవలం చిన్న చిన్న వ్యాపారాలకే పరిమితం కాకుండా పారిశ్రామికవేత్తలుగా ఎదగాలని సీఎం రేపాంత్ రెడ్డి పిలుపునిచ్చారు. ఇందుకోసం మండలాల్లో రైస్ మిల్లులు, గోడౌన్లు, ప్లాస్టిక్ ప్యాకులు ఏర్పాటు చేసుకోవడానికి ప్రభుత్వం 100 ఎకరాల వరకు ప్రభుత్వ భూములను కేటాయించడానికి సిద్ధంగా ఉందన్నారు. ఆడబిడ్డలు ప్రతి గింజుకా జవాబుదారీగా ఉంటారని, అందుకోసం బాలల తల్లివర్గం, గోడౌన్లలో ధాన్యం స్టాక్ పెట్టకుండా, మహిళా సంఘాల నేరుగా వడ్డు కొనుగోలు చేసి బియ్యన్ని ప్రభుత్వానికి ఇచ్చేలా చర్యలు తీసుకుంటామన్నారు. దీనికోసం సున్నా వడ్డీ బ్యాంక్ లింకేజీ రుణాలను మంజూరు చేస్తామన్నారు. కార్పొరేట్ మార్కెట్ రంగంలోకి మహిళలను తీసుకెళ్లేందుకు ‘మహిళా శక్తి సూపర్ బాజార్లు’ను ఏర్పాటు చేయబోతున్నట్లు సీఎం వెల్లడించారు. ఈ సూపర్ బాజార్లలో రాష్ట్ర ప్రభుత్వం కూడా భాగస్వామిగా ఉంటుందని, పట్టణ ప్రాంతాల్లో ఏటీఎమ్లను కేవలం ప్రభుత్వ భూములను చాలా తక్కువ ధరకే లీజుకు ఇస్తామని చెప్పారు. ఇవి దేశంలోనే బెస్ట్ సూపర్ బాజార్లుగా, డీమార్ట్, బిగ్ బాజార్ల కంటే మిన్నగా క్యాబ్లెటీ వస్తువులతో కట్టవచ్చును ఆకట్టుకోవాలని ఆకాంక్షించారు. గత ప్రభుత్వం ఇచ్చిన చీరలు నాణ్యత లేక పంట పొలాల్లో పిట్టలను కొట్టడానికి ఉపయోగపడ్డాయని, కానీ తమ ప్రభుత్వం ఇప్పున్న ఇందిరమ్మ చీరలతో ఆడబిడ్డలు పాలపిట్టల్లా కనిపిస్తున్నారని సీఎం రేపాంత్ రెడ్డి అన్నారు. త్వరలోనే పట్టణ ప్రాంతాల్లో కూడా చిలుక వచ్చే రంగులో ఇందిరమ్మ చీరలను పంపిణీ చేస్తామన్నారు.



జహీరాబాద్లో భారీ వర్షం: విరిగిపడిన వృక్షాలు, నిలిచిన రాకపోకలు



గాయత్రి న్యూస్

ఝరాసంగం:మండల కేంద్రంలో ఒక్కసారిగా వాతావరణం మారిపోయింది. తీవ్రమైన ఈదురుగాలులతో కూడిన భారీ వర్షం బీభత్సం సృష్టించింది. గాలివాన ధాటికి ఝరాసంగం పోలీస్ స్టేషన్ ఆవరణతో పాటు మండల పరిషత్ అభివృద్ధి అధికారి కార్యాలయం ముందున్న భారీ వృక్షాలు ఒక్కసారిగా విరిగిపడ్డాయి. చెట్లు విరిగి రోడ్డుపై పడటంతో వాహనాల రాకపోకలకు తీవ్ర అంతరాయం కలిగింది. కాలినడకన వెళ్లే దారులపై కూడా కొమ్మలు విరిగిపడటంతో స్థానికులు, వాహనదారులు తీవ్ర ఇబ్బందులు పడ్డారు. సమాచారం అందుకున్న అధికారులు ఝరాసంగం సర్పంచ్ బల్ రాజ్ తో పటు భూపన్నుల్ని శ్రీనివాస్ రెడ్డి, ఎంపీ సంగమేశ్వర్ రెడ్డిరహదారిపై పడిన చెట్లను జెసిబి తో తొలగించి, రాకపోకలను పునరుద్ధరించేందుకు చర్యలు చేపట్టారు..

రాష్ట్ర మంత్రులు శ్రీ దామోదర్ రాజనర్సింహ, శ్రీమతి కొండ సురేఖ సంగారెడ్డి జిల్లా పర్యటన

గాయత్రి న్యూస్



ఈ పర్యటనలో సంగారెడ్డి జిల్లా కేంద్రంలో 32 లక్షల 23 వేల రూపాయల కంపా నిధులతో నిర్మించిన అటవీ శాఖ బీట్ ఆఫీసర్స్ వసతి గృహాలను ప్రారంభించారు.అనంతరం, ఒక 1కోటి 44 లక్షల రూపాయల జూ -రాణ నిధులతో నిర్మించిన జిల్లా పరిరక్షణ అధికారి కార్యాలయాన్ని ప్రారంభించారు. ఈ సందర్భంగా సంగారెడ్డి జిల్లా అటవీశాఖ అధ్యక్షుడు జిల్లాలో అడవుల పరిరక్షణ, వాతావరణ సమతుల్యతకు ప్రాధాన్యత ఇస్తున్నామన్నారు. జిల్లాలో అందులో భాగంగా అర్బన్ ఎకో పార్కులను అభివృద్ధి చేస్తున్నామన్నారు. నారాయణఖేడ్, జహీరాబాద్ లలో అర్బన్ ఎకో పార్కులను త్వరలో ప్రారంభిస్తామన్నారు. పరిపాలన సౌలభ్యం కోసం జిల్లా కేంద్రంలో ఆధునిక సౌకర్యాలతో అటవీశాఖ జిల్లా సంరక్షణ అధికారి కార్యాలయాన్ని నిర్మించామన్నారు. ఈ కార్యక్రమంలో రాష్ట్ర అటవీ శాఖ ముఖ్య సంరక్షణ అధికారి సువర్ణ, రాజజిఖీ ప్రియాంక వర్ధన్, ౧+XXజి చైర్ పర్సన్ శ్రీమతి నిర్మల జగ్గారెడ్డి, జిల్లా కలెక్టర్ ప్రతీక్ జైన్, ఎస్పీ పరతోష్ పంకజ్, మున్సిపాలిటీ చైర్మన్ వనిత సంతోష్, సదాశివ పేట చైర్ పర్సన్ అంజమ్మ సత్యనారాయణ, జిల్లా అటవీ శాఖ సంరక్షణ అధికారి ప్రసాద్ రెడ్డి, ఋషా సత్యయ్య, ఖీచా దేవీలాల , స్థానిక ప్రజాప్రతినిధులు పాల్గొన్నారు.

సిరిపురంలో ఆధార్ నమోదు కేంద్రం ప్రారంభం.

గాయత్రి న్యూస్

సంగారెడ్డి జిల్లా హత్పూర్ మండలం లోని సిరిపురం గ్రామంలో సూతన ఆధార్ నమోదు కేంద్రాన్ని ప్రారంభించారు.



ఈ కేంద్రంలో కొత్త ఆధార్ కార్డుల నమోదు, పేరు, పుట్టిన తేదీ సవరణలు, మొబైల్ నంబర్ లింక్, బయోమెట్రిక్ అప్డేట్ వంటి సేవలు అందుబాటులో ఉంటాయని నిర్వాహకులు తెలిపారు. ఈ కేంద్రం ద్వారా సిరిపురంతో పాటు చుట్టుపక్కల గ్రామాల ప్రజలకు ఆధార్ కచ్చాలు తీరనున్నాయి. ప్రొఫైటర్ చంద్రమోహన్ రెడ్డి, ఆపరేటర్ పూల సౌమ్య అధ్యక్షులలో నడిచే ఈ కేంద్రాన్ని మాజీ సర్పంచ్ మచ్చ సరేందర్, విప్లవర్ధన్ రెడ్డి తదితరులు ప్రారంభించి, ప్రజలు ఈ సేవలను సద్వినియోగం చేసుకోవాలని కోరారు.

పెంచిన పెట్రోల్, డీజిల్ ధరలు తగ్గించాలి

- బీజేపీపై కేటీఆర్, హరిష్ రావు, జీవన్ రెడ్డిలు ఎందుకు మాట్లాడలేదు..?
- పరి ధాన్యం, మక్కజోన్నల కొనుగోలుపై కేంద్రం ఎందుకు స్పందించడం లేదు.. ?
- జగిత్యాల జిల్లా కేంద్రంలో పెట్రోల్ డీజిల్ ధర పెంపుపై నిరసన కార్యక్రమంలో మంత్రి అడ్డూరి. లక్ష్మణ్ కుమార్



గాయత్రి న్యూస్

కేంద్ర ప్రభుత్వం పెంచిన పెట్రోల్, డీజిల్ ధరలను వెంటనే తగ్గించాలని రాష్ట్ర సాంఘిక సంక్షేమ శాఖ మంత్రి అడ్డూరి లక్ష్మణ్ కుమార్ డిమాండ్ చేశారు. సోమవారం జగిత్యాల జిల్లా కేంద్రంలో కాంగ్రెస్ పార్టీ ఆధ్వర్యంలో అధ్యక్షుడు నందయ్య ఆధ్వర్యంలో పెంచిన పెట్రోల్ డీజిల్ ధరలు తగ్గించాలని డిమాండ్ చేస్తూ నిరసన కార్యక్రమం చేపట్టగా ఈ కార్యక్రమానికి ముఖ్య అతిథిగా రాష్ట్ర సంక్షేమ శాఖ మంత్రి అడ్డూరి లక్ష్మణ్ కుమార్ స్థానిక ఎమ్మెల్యే డాక్టర్ సంజయ్ కుమార్ తెలంగాణ రాష్ట్ర వెల్ఫేర్ సంఘం అధ్యక్షులు,కోరుట్ల నియోజకవర్గ కాంగ్రెస్ పార్టీ ఇన్చార్జ్ జువ్వాడి నర్సింగరావు మున్సిపల్ చైర్మన్ సమింద్ వాణి తో పాటు కాంగ్రెస్ పార్టీ నాయకులు కార్యకర్తలు భారీగా కదిలివచ్చి పెంచిన పెట్రోల్, డీజిల్ ధరలను తగ్గించాలని డిమాండ్ చేస్తూ జగిత్యాల జిల్లా కేంద్రంలోని పాత బస్టాండ్ నుంచి తహసీల్ చౌరస్తా వరకు భారీ ర్యాలీ నిర్వహించారు. అనంతరం జగిత్యాల ఆర్డీఓ కార్యాలయం ముందు బైటాయింది నిరసన వ్యక్తం చేశారు. ఈసందర్భంగా మంత్రి అడ్డూరి లక్ష్మణ్ కుమార్ మాట్లాడుతూ పెంచిన పెట్రోల్, డీజిల్ ధరలు సామాన్యుడి పాలిట శాపంగా మారాయని మంత్రి అడ్డూరి అన్నారు.

కేంద్రంలో ఉన్న బీజేపీ ప్రభుత్వం మతం పేరుతో రాజకీయాలు చేయడం తప్ప పేద ప్రజల సంక్షేమం ఏనాడు పట్టించుకోవడంలేదని మంత్రి అడ్డూరి ఆరోపించారు. ఇటీవల హైదరాబాద్ పర్యటనకు వచ్చిన ప్రధాన మంత్రి మోడి పెట్రోల్, డీజిల్ ధరల విషయం మాట్లాడలేదని స్పష్టం చేశారు ఇటీవల జరిగిన తమిళనాడు, కేరళ మరియు పచ్చిమబెంగాల్ ఎన్నికల ఫూర్తి అయిన తరువాత పెట్రోల్, డీజిల్ ధరలు పెంచారని మంత్రి ఆరోపించారు. కేంద్రంలోని సరేంద్ర మోడి ప్రభుత్వం దేశ ప్రజలు ఎప్పుడు విలాసవంతాలకు దూరంగా ఉండాలని పిలుపునిచ్చిందని దీని అర్థం మన దేశ ఆర్థిక వ్యవస్థ అస్థవస్థంగా మారిందని భావించవచ్చని మంత్రి అడ్డూరి అన్నారు. రూపాయి విలువ రోజు రోజుకు పడిపోతున్న మోడి మాత్రం నిద్ర లేవడం లేదని మంత్రి అడ్డూరి ఆరోపించారు. రాష్ట్రంలో ప్రధాన ప్రతిపక్షంగాఉన్న బీఆర్ఎస్ పార్టీ సరేంద్ర మోడి ప్రభుత్వానికి వ్యతిరేకంగా ఒక్క మాట మాట్లాడం లేదని మంత్రి అడ్డూరి ఆరోపించారు. బీఆర్ఎస్ వర్కింగ్ ప్రెసిడెంట్ కేటీఆర్, హరిష్ రావు, జీవన్రెడ్డిలు ఎందుకు బీజేపీకి వ్యతిరేకంగా మాట్లాడం లేదని మంత్రి ప్రశ్నించారు. పెట్రోల్,

డీజిల్ ధరలతో పాటు బండి భగీరథ్ అంశంపై ఎందుకు బీఆర్ఎస్ నాయకులు నోరు మోదవడం లేదని మంత్రి అడ్డూరి ఆరోపించారు. బీఆర్ఎస్, బీజేపీ పార్టీలు రెండు ఒక్కటేనని మంత్రి అడ్డూరి అన్నారు. కేంద్ర ప్రభుత్వానికి పెట్రోల్, డీజిల్ ధరల పెంపు మీద ఉన్న దృష్టి ధాన్యం కొనుగోలు, మక్కల కొనుగోలుపై లేదని మంత్రి అడ్డూరి ఆరోపించారు. రైతుల వద్ద నుంచి రాష్ట్ర ప్రభుత్వం ఇప్పటి వరకు మూడు పంటల వద్దు కొనుగోలు చేస్తే కేంద్ర ప్రభుత్వ ఆధీనంలోఉన్న ఎఫ్ సీ ఐ మాత్రం రాష్ట్ర ప్రభుత్వం నుంచి బియ్యం సేకరించడం లేదని మంత్రి అడ్డూరి అన్నారు. జగిత్యాల జిల్లాలో ఇప్పటివరకు 3లక్షల మెట్రిక్ టన్నుల ధాన్యం కొనుగోలు చేశామని మిగిలిన లక్ష 80 వేల మెట్రిక్ టన్నుల ధాన్యం కొనుగోలు చేస్తామని మంత్రి అడ్డూరి తెలిపారు. ఇప్పటికైన కేంద్ర ప్రభుత్వం పెంచిన పెట్రోల్, డీజిల్ ధరలు వెంటనే తగ్గించాలని రాష్ట్రంలో రైతుల వద్ద కొనుగోలు చేసిన మక్కలతో పాటు ఎఫ్ సీ ఐ ద్వారా బియ్యం సేకరించాలని మంత్రి డిమాండ్ చేశారు. ఈకార్యక్రమంలో జగిత్యాల ఎమ్మెల్యే డాక్టర్ సంజయ్ కుమార్, రాష్ట్ర వెలమ సంక్షేమ సంఘం చైర్మన్ కోరుట్ల కాంగ్రెస్ పార్టీ నియోజకవర్గ ఇన్చార్జ్ జువ్వాడి నర్సింగ రావు, జగిత్యాల జిల్లా కాంగ్రెస్ పార్టీ అధ్యక్షుడు నందయ్య , రాష్ట్ర కాంగ్రెస్ పార్టీ నాయకులు జువ్వాడి కృష్ణారావు కోమిరెడ్డి విజయ్ ఆజాద్ కోరుట్ల మెట్రిక్ మున్సిపల్ చైర్మన్ తిరుమల వసంత గంగాధర్ లింబాద్రి జగిత్యాల మున్సిపల్ చైర్మన్ సమింద్ వాణితో పాటు జగిత్యాల జిల్లాలోని పలువురు కాంగ్రెస్ పార్టీ ప్రజాప్రతినిధులు కాంగ్రెస్ నాయకులు కార్యకర్తలు భారీగా పాల్గొన్నారు.

కామారెడ్డిలో ఘనంగా టీపీసీసీ అధ్యక్షుడు బొమ్మ మహేష్ కుమార్ గౌడ్ జన్మదిన వేడుకలు..

గాయత్రి న్యూస్

కామారెడ్డి పట్టణంలోని కాంగ్రెస్ పార్టీ నియోజకవర్గ కార్యాలయంలో టీపీసీసీ అధ్యక్షుడు బొమ్మ మహేష్ కుమార్ గౌడ్ జన్మదిన వేడుకలను కాంగ్రెస్ శ్రేణులు ఘనంగా నిర్వహించారు. ప్రభుత్వ సలహాదారులు మహమ్మద్ షబ్బీర్ అలీ ఆదేశాల మేరకు జరిగిన ఈ కార్యక్రమాన్ని కాంగ్రెస్ పార్టీ పట్టణ అధ్యక్షుడు ఐరేని సందీప్ ఆధ్వర్యంలో నిర్వహించారు.ఈ సందర్భంగా పార్టీ నాయకులు, కార్యకర్తలు కేక్ కట్ చేసి బొమ్మ మహేష్ కుమార్ గౌడ్ కు జన్మదిన శుభాకాంక్షలు తెలిపారు. అనంతరం కామారెడ్డి ప్రభుత్వ ఆసుపత్రికి వెళ్లి రోగులకు పాలు, పండ్లు పంపిణీ చేసి సేవా కార్యక్రమాలు చేపట్టారు.ఈ సందర్భంగా ఐరేని సందీప్ మాట్లాడుతూ, బొమ్మ మహేష్ కుమార్ గౌడ్ రాజకీయ

ప్రస్థానం ప్రతి కాంగ్రెస్ కార్యకర్తకు ఆదర్శమని పేర్కొన్నారు. సాధారణ కార్యకర్త స్థాయి నుంచి విద్యార్థి దశలోనే ఎన్ఎస్యూఐ నాయకుడిగా రాజకీయ జీవితాన్ని ప్రారంభించిన ఆయన, యూత్ కాంగ్రెస్ సెక్రటరీగా, టీపీసీసీ వర్కింగ్ ప్రెసిడెంట్ గా, ఎమ్మెల్యేగా పలు కీలక బాధ్యతలను సమర్థవంతంగా నిర్వహించారని తెలిపారు. ప్రస్తుతం టీపీసీసీ అధ్యక్షుడిగా రాష్ట్ర కాంగ్రెస్ పార్టీని ముందుకు తీసుకెళ్తూ పార్టీ బలోపేతానికి కృషి చేస్తున్నారని కొనియాడారు.అలాగే ప్రజా ప్రభుత్వానికి, పార్టీ యంత్రాంగానికి మధ్య సమన్వయ వారధిగా నిలుస్తూ ప్రభుత్వ సంక్షేమ పథకాలను ప్రజల్లోకి తీసుకెళ్లడంలో మహేష్ కుమార్ గౌడ్ కీలక పాత్ర పోషిస్తున్నారని అన్నారు.ఈ కార్యక్రమంలో మున్సిపల్ కౌన్సిలర్లు అంజాద్, సత్యం, ఆన్వార్, లడ్డు, కో-ఆఫ్ సభ్యులు



ముఖాపీర్ అలీ, కాంగ్రెస్ మండల అధ్యక్షుడు రాజా గౌడ్, ఇప్పశ్రీనివాస్, పర్వేజ్, మాజీ కౌన్సిలర్లు మాసూద్, రవి కుమార్, కిషన్ రావు, భాను, ప్రవీణ్ రెడ్డి, సురేష్, భరత్, భాస్కర్, జమీల్, శంకర్, కాంగ్రెస్ పార్టీ కార్యాలయ కార్యదర్శి లక్ష్మి పత్తినీ గంగాధర్తో పాటు పలువురు కాంగ్రెస్ నాయకులు, కార్యకర్తలు పాల్గొన్నారు.

ఉరుములు, మెరుపులతో కూడిన గాలివాన.. వాహనాలపై కూలిన చెట్

గాయత్రి న్యూస్

ఝరాసంగం మండల కేంద్రంలో సాయంత్రం ఒక్కసారిగా వాతావరణం మారి బలమైన ఈదురుగాలులు, గాలి వానతో ప్రజలు తీవ్ర ఇబ్బందులు ఎదుర్కొన్నారు.బలమైన గాలుల ప్రభావంతో చెట్ల కొమ్మలు ఒక్కసారిగా విరిగి పోలీస్ స్టేషన్ ప్రాంగణంలో నిలిపి ఉంచిన కారుపై పడటంతో వాహనం వెనుక భాగం దెబ్బతిన్నట్లు సమాచారం. ఘటన సమయంలో భారీ వర్షం కురుస్తుండటంతో స్థానికులు, పోలీసులు అప్రమత్తమై పరిసర ప్రాంతాలను పరిశీలించారు. అధ్యుష్టశాస్త్ర ఈ ఘటనలో ఎలాంటి ప్రాణనష్టం జరగకపోవడం ఊరట కలిగించింది.ఈదురుగాలుల తీవ్రతకు పలు చోట్ల చెట్ల కొమ్మలు విరిగి రహదారులపై



పడడంతో రాకపోకలకు అంతరాయం ఏర్పడింది. విద్యుత్ తీగలు కూడా చెట్ల కొమ్మలతో చిక్కుకుపోవడంతో విద్యుత్ సరఫరాపై ప్రభావం పడినట్లు స్థానికులు

తెలిపారు. సమాచారం అందుకున్న అధికారులు వెంటనే ఘటనాస్థలికి చేరుకుని పరిస్థితిని సమీక్షించారు.పోలీస్ స్టేషన్ ఆవరణలో పడిపోయిన చెట్ల కొమ్మలను తొలగించేందుకు సిబ్బంది చర్యలు చేపట్టారు. వాహనానికి జరిగిన నష్టాన్ని అంచనా వేస్తుండగా, భవిష్యత్తులో ఇలాంటి ఘటనలు జరగకుండా ప్రమాదకరంగా ఉన్న చెట్ల కొమ్మలను తొలగించాలని స్థానికులు కోరుతున్నారు.స్థానిక ప్రజలు కూడా గాలి వానల సమయంలో చెట్ల కింద నిలబడకుండా, విద్యుత్ తీగలకు దూరంగా ఉండాలని అధికారులు సూచించారు. వాతావరణ శాఖ హెచ్చరికల నేపథ్యంలో ప్రజలు అప్రమత్తంగా ఉండాలని సూచించారు.



నాగార్జున ఎమోషనల్: డిస్ట్రిబ్యూటర్ 'నెల్లూరు' హరి కన్నుమూత.. అక్కినేని ఫ్యామిలీ బలమైన అండను కోల్పోయింది



తెలుగు సినీ పరిశ్రమలో తీవ్ర విషాదం చోటుచేసుకుంది. ప్రముఖ డిస్ట్రిబ్యూటర్ (పంపిణీదారుడు), ఎగ్జిక్యూటివ్, నిర్మాత 'నెల్లూరు' హరి అలియాస్ గుజ్జలపూడి హరికుమార్ (46) కన్నుమూశారు. ఆదివారం (మే 24, 2026) ఉదయం గుండెపోటుతో ఆయన తుదిశ్వాస విడిచారు. కేవలం 46 ఏళ్ల వయసులోనే హఠాత్తుగా గుండెపోటుకు గురై పృథి చెందడం కుటుంబ సభ్యులను తీవ్ర విషాదంలోకి నెట్టింది. దాదాపు రెండు దశాబ్దాలుగా పంపిణీ రంగంలో కీలక పాత్ర పోషించిన హరి అకస్మిక మరణం సినీ వర్గాలను సైతం దిగ్భ్రాంతికి గురిచేసింది. ఆయనకు భార్య, కుమారుడు, కుమార్తె ఉన్నారు.

హరి పిక్చర్స్ ద్వారా ఎన్నో హిట్ చిత్రాలను హరికుమార్ పంపిణీ చేశారు. 2025లో 'సంతోషిణి వస్తున్నాం' సహ పలు సక్సెస్ ఫుల్ సినిమాల సెనక కీలక పాత్ర పోషించారు. 2006లో రామ్ సటిలైట్ 'చేపదాస్' సినిమాను తమిళనాడులో విడుదల చేసిన వరుస సినిమాలను పంపిణీ చేసిన సక్సెస్ అయ్యారు. ఈ క్రమంలోనే హరి గత 20 ఏళ్లలో వందలాది చిత్రాలను ప్రేక్షకుల ముందుకు తీసుకొచ్చారు. టాలీవుడ్ లోని అగ్ర నిర్మాణ సంస్థలైన అన్నపూర్ణ

స్టూడియోస్, శ్రేష్ట మూవీస్, వైజయంతీ మూవీస్, శ్రీ వెంకటేశ్వర క్రియేషన్స్ బ్యానర్ల నుంచి వచ్చిన పలు భారీ చిత్రాలను నెల్లూరు ప్రాంతంలో పంపిణీ చేస్తూ హరి ప్రత్యేక గుర్తింపు సంపాదించారు. ఈ క్రమంలోనే హరి మృతిపై సినీ స్టార్స్, నిర్మాతలు, డిస్ట్రిబ్యూటర్లు తీవ్ర దిగ్భ్రాంతి వ్యక్తం చేస్తున్నారు.

హరి మరణవార్త వినగానే అక్కినేని నాగార్జున తీవ్ర దిగ్భ్రాంతికి లోనయ్యారు. ఆయనతో తనకు ఉన్న 25 ఏళ్ల సుదీర్ఘ అనుబంధాన్ని గుర్తుచేసుకుంటూ సోషల్ మీడియా వేదికగా భావోద్వేగ పోస్ట్ పెట్టారు.

"గుజ్జలపూడి హరికుమార్ మరణ వార్త నన్ను తీవ్ర దిగ్భ్రాంతికి, విషాదానికి గురిచేసింది. మా పరిచయం 25 ఏళ్లకు పైగా ఉంది. అక్కినేని కుటుంబానికి ఆయన ఎప్పుడూ ఓ అండగా నిలిచారు. మా జీవితాల్లో ఆయన స్థానాన్ని ఎవరూ భర్తీ చేయలేరు. తెలుగు సినీ పరిశ్రమ ఒక గొప్ప డిస్ట్రిబ్యూటర్ ను, అద్భుతమైన మనసున్న వ్యక్తిని కోల్పోయింది. ఈ కష్ట సమయంలో ఆయన కుటుంబ సభ్యులకు భగవంతుడు దైవం ప్రసాదించాలని ప్రార్థిస్తున్నాను" అంటూ నాగార్జున సంతాపం వ్యక్తం చేశారు.

అది ఏమాత్రం మంచిది కాదు..

ఎడ్వ్యుకేషన్ సిస్టమ్ పై పూరి మ్యూజింగ్స్

మార్కులకే ప్రాధాన్యమిస్తున్న విద్యార్థులను కాంపిటిషన్ మోడ్ లో ఉంచడం ఏమాత్రం మంచిది కాదని ప్రముఖ దర్శకుడు పూరి జగన్నాథ్ పేర్కొన్నారు. పాఠశాల, కళాశాలల్లో సజ్జెక్షన్ల కన్నా ముందు జీవితం గురించి నేర్పాలని అభిప్రాయపడ్డారు. 'పూరి ఎడ్వ్యుకేషన్' పేరిట 'పూరి మ్యూజింగ్స్'లో విద్యార్థులపై మాట్లాడారు. "నేటి మోడ్రన్ స్కూళ్లు పిల్లలకు అపారమైన జ్ఞానాన్ని అందిస్తున్నాయి. అయితే ఆ నాల్గవ విద్యార్థులను బలమైన వ్యక్తులుగా (మానసికంగా) తయారు చేసేందుకు ఉపయోగపడదు. ఇంటి వసూలు ఎలా చేసుకోవాలన్నది ఎలాకేజీ నుంచే నేర్పాలి. శుభ్రత గురించి చెప్పాలి. ఐదేళ్లకే సమయపాలన, నిజాయితీ అంటే ఏంటో వివరించాలి. ప్రతి విద్యార్థికి క్రమశిక్షణను నూరిపోయాలి. కుకింగ్ క్లాస్స్ కూడా ఉండాలి. వ్యాయామం, ఆటలు తప్పనిసరి చేయాలి. డిజిటల్ డిసిప్లీన్ గురించి చెప్పాలి. ఇప్పటి స్కూళ్లన్నీ పరీక్షలు, మార్కులు, కంప్యూటర్ చేయడంపై దృష్టి పెడుతున్నాయి. ఫిజిక్స్, కెమిస్ట్రీ కన్నా ముందు సెల్ ఫోన్ కంట్రోల్, టైమ్ మేనేజ్మెంట్, ఎమోషనల్ బ్యాలెన్స్ లాంటి వాటిపై పాఠాలుండాలి. ఇవే వారికి జీవితంలో ఉపయోగపడతాయి. వారానికోసారి విద్యార్థులతో మెడిటేషన్ చేయించాలి. వయసుపెరిగేకొద్దీ.. ఒత్తిడిని ఎలా అధిగమించాలి? కోపాన్ని ఎలా కంట్రోల్ చేయాలి? అన్నవి చెప్పాలి. కమ్యూనికేషన్ ప్రాధాన్యాన్ని వివరిస్తూ.. కనీసం మూడు భాషలు మాట్లాడేలా చూడాలి. మెంటల్ హెల్త్ పై అవగాహన కలిగించేలా ట్రైనింగ్ ప్రోగ్రామ్స్ నిర్వహించాలి. అన్నింటికన్నా ముఖ్యంగా ప్రకృతిని ఎలా కాపాడుకోవాలన్నది చెప్పాలి. వీటి తర్వాతే మిగిలిన సజ్జెక్షన్లుండాలి. జీవితంలో కష్టం ఎదురైతే పాఠశాలలో చెప్పిన మోటివేషన్



క్లాస్ గుర్తుకొచ్చాలి. అందుకే పిల్లల్ని మోటివేట్ చేసే టీచర్లు కావాలి. ఈరోజుల్లో ఏ డిగ్రీ అయినా అది బేసిక్ ఎడ్వ్యుకేషన్ మాత్రమే. దానితో జీవితం మారిపోదు. దానికోసం చిన్నప్పటి నుంచి పుస్తకాలను భుజాన మోయించాల్సిన అవసరం లేదు. మార్కుల కోసం వారిని కాంపిటిషన్ మోడ్ లో పెట్టడం మంచిది కాదు. దీని వల్ల చిన్నప్పుడే ఆందోళనకు లోనవుతున్నారు. నేషనల్ క్రైమ్ రికార్డ్స్ బ్యూరో లెక్కల ప్రకారం.. మన దేశంలో ఏటా 13,000 నుంచి 15,000 మంది విద్యార్థులు సూసైడ్ చేసుకుంటున్నారు. అకడమిక్ ఒత్తిళ్లు, ఫెయిల్యూర్ కి భయపడటం, కుటుంబం పెట్టుకున్న అంచనాలు, డిప్రెషన్ లాంటివి ఇందుకు కారణం. ఇన్ని వేల మంది ఆత్మహత్య చేసుకుంటున్నారంటే వారి మానసిక పరిస్థితిని అర్థం చేసుకోండి. మన ఎడ్వ్యుకేషన్ సిస్టమ్ మారాలి. పిల్లలు పర్సనల్ గా స్ట్రాంగ్ కావాలి. పోలీసు అధికారులను స్కూళ్లు, కాలేజీలకు ఆహ్వానించి విద్యార్థులకు సివిక్ సెన్స్ నేర్పించాలి. చదువుకన్నా సంస్కారం ముఖ్యం. అందుకే సంస్కారం, మనోస్థైర్యం నేర్పే ఎడ్వ్యుకేషన్ రావాలని మనస్ఫూర్తిగా కోరుకుంటున్నా" అని అన్నారు.



ఈవెంట్ లో తడబడిన రామ్ చరణ్..

క్రికెటర్ కు క్షమాపణలు


ప్రముఖ సీనియర్ రామ్ చరణ్ హీరోగా తెరకెక్కిన 'పెద్ది' మూవీ ఈవెంట్ లో శనివారం సాయంత్రం ఛోపాల్ లో ఘనంగా జరిగిన సంగతి తెలిసిందే. అయితే, వేదికపై క్రికెటర్ గురించి ఒక్క మాటలో చెప్పాలంటూ హోస్ట్ ర్యాపిడ్ ఫైర్ నిర్వహించారు. ఈ క్రమంలో చరణ్ కాస్త తడబడ్డారు. జనస్థితీ బుద్రా కు తాను అభిమానిని అని చెప్పిన చరణ్.. ఆయన్ను ఫుట్ బాల్ స్టేయర్ గా పేర్కొన్నారు. సంబంధిత క్రికెటింగ్ సోషల్ మీడియాలో చక్కర్లు కొట్టింది. దీనిపై స్పందిస్తూ రామ్ చరణ్ క్షమాపణలు చెప్పారు. "నేను కొన్నిసార్లు పెద్దను మర్చిపోతుంటా. జనసందోహం, అక్కడ హంగామా మధ్య అనుకోకుండా పొరపాటు జరిగింది. జనస్థితీ బుద్రాకు క్షమాపణలు. ఆయన్ను నేను గౌరవిస్తాను. ఆయన ఆటకు నేను పెద్ద ఫ్యాన్. బ్యాట్ లు వెనకడుగు వేసేలా మీ నిలకడైన ఆటతీరు భారతీయులంతా గర్వపడేలా చేస్తోంది" అని కొనియాడారు. ఈవెంట్ నిర్వహించిన ప్రాంతం విషయంలోనూ చరణ్ పారవడ్డారు. ఛోపాల్ కు బదులు బిహార్ అని ప్రస్తావించారు. అయితే, తన పొరపాటును

'దృశ్యం 3' కలెక్షన్ల సునామీ.. 3 రోజుల్లోనే రూ.100 కోట్లు క్లబ్ లోకి.. తగ్గదే లేదంటూ భారీ వసూళ్లు

మలయాళ హావర్ స్టార్ మోహన్ లాల్ నటించిన 'దృశ్యం 3' బాక్సాఫీస్ వద్ద చూసుకుపోతోంది. ఈ చిత్రం కేవలం మూడు రోజుల్లోనే ప్రపంచవ్యాప్తంగా రూ.100 కోట్ల క్లబ్ లోకి అడుగుపెట్టింది. మే21న విడుదలైనప్పటి నుంచి ఈ సినిమా ప్రేక్షకులను విశేషంగా ఆకట్టుకుంటూ అనేక ప్రాంతాల్లో హాస్పిటల్ షోలతో రన్ అవుతోంది. శనివారంకో మూడు రోజులు పూర్తి చేసుకున్న ఈ చిత్రం బాక్సాఫీస్ వద్ద భారీ కలెక్షన్లతో మోహన్ లాల్ కెరియర్లో మరో ఛాంపియన్ గా నిలిచింది. ట్రేడ్ పర్సన్ల అంచనాల ప్రకారం, క్రైమ్ థ్రిల్లర్ 'దృశ్యం 3' శనివారం (మే23న) ఒక్కరోజే రూ.13.70 కోట్ల నెట్ కలెక్షన్లు రాబట్టింది. ఇందుకో మలయాళ వెర్షన్ నుంచి అత్యధికంగా రూ.11.65 కోట్లు రాగా, తెలుగు వెర్షన్ రూ.1.2 కోట్లు, తమిళం రూ.60 లక్షలు, కన్నడ వెర్షన్ రూ.25



లక్షలు వసూలు చేశాయి. దీంతో ఇండియాలో మూడు రోజుల్లో మొత్తం గ్రాస్ కలెక్షన్లు రూ.47.17 కోట్లకు చేరుకోగా, నెట్ కలెక్షన్లు రూ.40.60 కోట్ల వసూళ్లు సమూహం చేసింది. ఓవర్సీస్ లోనూ ఈ చిత్రానికి అద్భుతమైన స్పందన లభిస్తోంది. శనివారం ఒక్కరోజే ఓవర్సీస్ లో రూ.25 కోట్ల రాబట్టి, మొత్తం విదేశీ మార్కెట్ లో రూ.70 కోట్ల గ్రాస్ మార్కెట్ అందుకుంది. దీంతో ప్రపంచవ్యాప్తంగా మొత్తం గ్రాస్ కలెక్షన్లు రూ.117.17 కోట్ల క్లబ్ లో చేరి బాక్సాఫీస్ దండయాత్ర కొనసాగిస్తోంది. ముఖ్యంగా తమిళం, కన్నడలో పోస్ట్ తెలుగులోని చిత్రానికి వికృత ఆదరణ లభించడం విశేషం. దేశవ్యాప్తంగా 5,185 షోలలో ప్రదర్శితమవుతున్న ఈ చిత్రం మే 23న మొత్తం 50.2 శాతం ఆక్యుపెన్సీ సమూహం చేసింది. మలయాళ వెర్షన్ కు అత్యధికంగా 66.52 శాతం ఆక్యుపెన్సీ సమూహం, తమిళ వెర్షన్ కు 50.69 శాతం స్పందన లభించింది. తెలుగు వెర్షన్ 25.19 శాతం, కన్నడ వెర్షన్ 24.27 శాతం ఆక్యుపెన్సీ సమూహం చేశాయి. అడియన్స్ థియేటర్స్ కి



పోలెట్రం చూపాండ్, 'దృశ్యం 3' మరో భారీ మైల్ స్టోన్ దిశగా దూసుకెళ్తోందనే అభిప్రాయం వ్యక్తమవుతోంది. ఈ సినిమాకి ఫస్ట్ డే కంటే సెకండ్ డే హాట్ టాక్ ఊపందుకుంది. ఈ క్రమంలోనే మోహన్ లాల్ ఫ్యాన్స్ నుంచి ట్రిబ్యూట్ అడియన్స్ వరకు థియేటర్లలో క్యూ కడుతున్నారు. అందువల్ల మేకర్స్ సైతం థియేటర్ల పెంచుతూ సినిమాపై మరింత హైప్ పెంచుతున్నారు. దర్శకుడు జీతు జోసెఫ్ ఈసారి కథలో సస్పెన్స్ కంటే ఛార్మిక్ కుటుంబ భావోద్వేగాలపై ఎక్కువ దృష్టి పెట్టారు. చివర్లో దృశ్యం 4కి సంబంధించిన హిట్ కూడా ఇవ్వడంతో అభిమానుల్లో ఆసక్తి పెరిగింది.

అవన్నీ ఫేక్... బాధ్యులపై చర్యలు

ఏమి సహాయంతో అసభ్యకర రీతిలో తన ఫోటోలను సృష్టించి సామాజిక మాధ్యమాల్లో పోస్ట్ చేయడంపై తీవ్ర ఆగ్రహం వ్యక్తం చేశారు ప్రముఖ కథానాయిక రుక్మిణి వసంత్. వ్యక్తిగత గోప్యతను ఉల్లంఘించి ఇలాంటి ప్రచారం చేయడం బాధ్యతారాహిత్యమని వ్యాఖ్యానిస్తూ ఎక్స్ వేదికగా ఓ నోటీస్ విడుదల చేశారు. "ఏమి ఉపయోగించి సృష్టించిన నా ఫోటోలను ఆన్ లైన్ లో వైరల్ చేయడాన్ని నేను, నా టీమ్ గమనించాము. అవన్నీ ఫేక్. ఏమిటో చేసినవి అని స్పష్టం చేయడంలేదు. ఇలాంటి ఫోటోలు, కంటెంట్స్ సృష్టించి ప్రచారం చేయడం బాధ్యతారాహిత్యం. ఈ వ్యవహారాన్ని మేము తీవ్రంగా పదిగణిస్తున్నాం. ఫోటోలు క్రియేట్ చేసిన వారితో పాటు, ఆన్ లైన్ వేదికగా వైరల్ చేస్తున్న వారిపైనా న్యాయపరంగా, సైబర్ క్రైమ్ ద్వారా చర్యలు ప్రారంభించాం. ఇలాంటి కంటెంట్, ఫోటోలను ఆన్ లైన్ లో పంచుకోవడం మానుకోవాలని ప్రతి ఒక్కరికీ విజ్ఞప్తి చేస్తున్నా" అని అందులో పేర్కొన్నారు. రుక్మిణి స్విమ్మింగ్ పూల్ వద్ద ఫోటోషూట్ చేయించుకుంటున్నట్లు ఉన్న కొన్ని ఫోటోలు, వీడియోలు వైరల్ వడంతో దీనిపై రుక్మిణి తాజాగా స్పందిస్తూ ఫేక్ అని స్పష్టం చేశారు. సినిమా, పబ్లిక్ ఈవెంట్స్ కు హాజరయ్యే సదీమణులను అభ్యంతరకర రీతిలో జూమ్ చేసి ఫోటోలు తీయడంపై రుక్మిణి ప్రకృించిన సంగతి తెలిసిందే. ఆమె ప్రస్తుతం ఎన్టీఆర్ హీరోగా తెరకెక్కుతున్న 'ద్రాగన్' సినిమాలో నటిస్తున్నారు.



పెద్ది డ్యాన్స్ ట్రై చేద్దామా.. ఇన్ స్టా స్టోరీస్ లో 'పెద్ది' పోస్టర్ తో ఆసీన్ క్రికెటర్ రచ్చ రచ్చ!

జాన్ స్టార్ అల్లు అర్జున్ 'పుష్ప' సినిమాలోని 'తగ్గేదే లే' డైలాగులు, సాంగ్స్ కు రీల్స్ చేసి సోషల్ మీడియాలో రచ్చ లేపిన ఆస్ట్రేలియా దాకింగ్ ఓపెనర్ డేవిడ్ వార్నర్ క్రేజ్ గురించి ప్రత్యేకంగా చెప్పకతేదు. ఆ రీల్స్ తో తెలుగు అడియన్స్ కు విపరీతంగా దగ్గరైన వార్నర్.. ఆ తర్వాత యంగ్ హీరో నితన్ నటించిన 'రాబిన్ హుద్' సినిమాలో ఒక క్రేజ్ క్యామియో (ప్రత్యేక పాత్ర) రోల్ ప్లే చేసి వెంటిలెట్ కు కూడా అలించాడు. ఇక రీల్స్ తో మొదలైన వార్నర్ టాలీవుడ్ ప్రయాణం.. ఇప్పుడు గ్లోబల్ స్టార్ రామ్ చరణ్ రాలోయే మ్యాస్ట్ ఎవైలెడ్ మూవీ 'పెద్ది' కి ఆఫీషియల్ సపోర్ట్ ఇచ్చాడు. రామ్ చరణ్, బాలీవుడ్ బ్యాడీ జాన్స్ కుమార్ రీడ్ రోల్స్ లో నటిస్తున్న 'పెద్ది' సినిమా ప్రమోషన్ కంటెంట్, ఆఫీషియల్ పోస్టర్లు డేవిడ్ వార్నర్ తన అధికారిక సోషల్ మీడియా ఆకౌంట్లలో పేర్ చేశాడు. ముఖ్యంగా తన ఇన్ స్టాగ్రామ్ స్టోరీస్ లో ఈ సినిమాకు సంబంధించిన పోస్టర్లు పోస్ట్ చేస్తూ.. 'పెద్ది డ్యాన్స్ ట్రై చేద్దామా అని పోల్ పెట్టగా సుమారు 94 శాతం వందోపం అని సమాధానం ఇచ్చారు. దీంతో మెగా ఫ్యాన్స్ వార్నర్ చేసిన పోస్టర్లను సోషల్ మీడియాలో విపరీతంగా ట్రెండ్ చేస్తున్నారు. 'ఆర్ ఆర్ ఆర్' తర్వాత రామ్ చరణ్ నటిస్తున్న ఈ సినిమాపై భారీ అంచనాలు వెలకొన్నాయి. మొదటిసారి చరణ్ సరసన జాన్స్ కుమార్ నటిస్తుండటం విశేషం. గతంలో 'పుష్ప', 'ఆర్ ఆర్ ఆర్' సినిమాలపై రీల్స్ చేసిన వార్నర్, ఇప్పుడు 'పెద్ది' సినిమాకు ఒక ప్రమోటర్ లాగా సపోర్ట్ ఇవ్వడం ఈ